



यू० पी० बैंक इम्प्लाइज यूनियन

पंजीकरण संख्या-538

ए.आई.बी.ई.ए. से संबद्ध

केन्द्रीय कार्यालय : 106/107 द्वितीय तल, ब्लॉक संख्या 26/2/4, संजय प्लेस, आगरा-282002

पत्र व्यवहार : 3/17, विभव नगर, आगरा-282 001, मो: 09837472750

फोन/फैक्स: (नि०) 0562-4044383, E-mail: mmrai_2509@yahoo.co.in & mmrai2509@gmail.com

परिपत्र संख्या : 2016-19/22/2018

दिनांक : 05.03.2018

सभी प्रान्तीय पदाधिकारियों, कार्यकारिणी सदस्यों
जिला इकाईओं के मंत्रियों/अध्यक्षों हेतु

प्रिय साथियों,

यूएफबीयू का आईबीए को पत्र

उपरोक्त विषय में हम एआईबीईए के परिपत्र पत्र संख्या 28/63/2018/11 दिनांक 03.03.2018 का अनूदित सार आप सभी की सूचना एवं संज्ञान हेतु नीचे प्रस्तुत कर रहे हैं।

अभिवादन सहित,
आपका साथी,

(मदन मोहन राय)
महामंत्री

प्रिय साथियों,

हम मुख्य कार्यकारी अधिकारी, इण्डियन बैंक्स एसोसिएशन, मुम्बई को यूएफबीयू द्वारा आज संबोधित पत्र का प्रलेख नीचे प्रस्तुत कर रहे हैं जो 15 मार्च, 2018 की हड़ताल न करने के निर्णय के विषय में है।

“मुख्य कार्यकारी अधिकारी, इण्डियन बैंक्स एसोसिएशन, मुम्बई।

प्रिय महोदय,

आपको ज्ञात ही है कि वेतन पुनरीक्षण के लिए हमारे माँग पत्र को हल करने में हो रहे विलम्ब और समझौते को आगे बढ़ाने और अन्तिम रूप से तय करने के लिए वार्तालाप के और दौर आयोजित न करने को देखते हुए, यूनाईटेड फोरम ऑफ बैंक यूनियन्स ने 15 मार्च, 2018 की हड़ताल के आह्वान के साथ आन्दोलनात्मक कार्यक्रमों का सहारा लेने का निर्णय लिया था।

इस बीच, हम पंजाब नेशनल बैंक में हालिया पता लगी विशाल धोखाधड़ी के परिणाम को देख रहे हैं जहां पूरे बैंकिंग क्षेत्र का परिदृश्य दूषित हो गया है। बैंकों पर से लोगों का विश्वास और भरोसा, विशेष रूप से

सार्वजनिक क्षेत्र के बैंकों से, डिगा हुआ प्रतीत होता है। पंजाब नेशनल बैंक में जो भी हुआ है अत्यन्त दुर्भाग्यपूर्ण और बहुत अधिक परेशान करने वाला है। जबकि एक ओर, सुधारात्मक और दण्डात्मक उपाय तत्काल आधार पर धोखाधड़ी में शामिल लोगों के विरुद्ध लिये जाने की आवश्यकता है, वहीं दूसरी ओर लोगों की आशंकाओं और गलत धारणाओं को दूर करने के लिए प्राथमिकता आधार पर हमें बड़े पैमाने पर हमारे बैंकों पर लोगों के विश्वास को बहाल करने की भी आवश्यकता है।

इसे देखते हुए यूएफबीयू ने 23.02.2018 को चैन्नई में हुई अपनी बैठक में 15.03.2018 के अपने हड़ताल के आह्वान के साथ आगे न बढ़ने का निर्णय लिया है। यह आपकी सूचना के लिए है।

हालांकि, बैठक ने महसूस किया कि वार्ता आगे जारी रहनी चाहिए और स्थगित वार्ता जल्द से जल्द आयोजित की जानी चाहिए। अतः, हम वार्ता के अगले दौर के लिए संशोधित तिथि के बारे में आपके प्रत्युत्तर की आशा में हैं।”

अभिवादन सहित,

आपका साथी
ह०.
सी.एच. वेंकटचलम्
महामंत्री